



**കേരളോപകാരി മാസിക**  
**1877 ഫിബ്രുവരി**



**കേരളോപകാരി**

**മാസിക**

**1877 ഫിബ്രുവരി**



**താളിളക്കം**

**2020**

പേര്: കേരളോപകാരി 1877 ഫിബ്രുവരി

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ് സിസ്റ്റത്തിലൂടെ.  
കടപ്പാട്: വിക്സിപ്പീഡിയ.

THE POOR WOMAN

ഭിക്ഷക്കാരത്തി

ബങ്കാളത്തിൽ പാർത്തിരുന്ന ഒരു മതാമ്മക്കു വളരെ കാലമായി ഒരു ആയ ഉണ്ടായിരുന്നു. ആയവൾ പല കുറവുകളെയും അവിശ്വസ്തയെ യും കാണിച്ചു എങ്കിലും, അവളോടുള്ള മതാമ്മയുടെ ദയ ഒരു പ്രകാരത്തിലും കുറഞ്ഞു പോയതു മില്ല. ആയയുടെ മാസപ്പടി ഏഴു ഉറപ്പിക യും, കാലത്താൽ ഇങ്ങനെ പട്ടവകളും ഉണ്ടായിരുന്നതല്ലാതെ, മതാമ്മ അവൾക്കു കൂടുകൂട്ട പണം, ചായ, പഞ്ചസാര, മു തലായതിനെ സമ്മാന മായി കൊടുത്തതു കൊണ്ടു, അവൾക്കു വളരെ സൗഖ്യം ഉണ്ടായിരുന്നു. നാം തമ്മിൽ സ്നേഹിക്കയും, ഹീനരെ നിരസിക്കാതിരിക്കയും വേണം, എ ന്നു തന്റെ വാക്യത്തിൽ കല്പിച്ചിരിക്കുന്ന ദൈവത്തെ മതാമ്മ ഓത്തു സ്നേ ഹിക്കയാൽ അത്രെ, അവൾ ആയെക്കും എല്ലാ പണിക്കാക്കും, കണ്ടു സ കല മനുഷ്യക്കും ഇത്ര ദയ കാണിച്ചതു. മതാമ്മ പാർന്ന ബങ്കാളാവിന്റെ അരികത്തു തന്നെ ആയക്കു തീൻ ഉണ്ടാക്കി ഉണ്മാനം വേണ്ടി ഒരു ചെറിയ പുര ഉണ്ടായിരുന്നു.

ഒരു ദിവസം ആയ അപ്പുരയിൽ ഇരുന്ന ചോറു വെച്ചപ്പോൾ, മതാ മ്മ തന്റെ മുറിയിൽ ഇരുന്ന പണി എടുത്തു. നല്ല ചോറും മീൻകറിയും നിറഞ്ഞ കിണ്ണങ്ങളും, ശോഭിതമായ കിണ്ടിയും, വെറ്റിലപ്പെട്ടിയും എന്ന എല്ലാം അടുക്കെ തന്നെ ഉണ്ടു. ഇങ്ങിനെ അവൾ ബഹു സുഖത്തോടെ ഉണ്ടു കൊണ്ടിരിക്കുമ്പോൾ, ഏകദേശം ഉടുപ്പില്ലാത്തതും വിശപ്പുകൊണ്ടു നന്ന വലഞ്ഞതുമായ ഒരു കിഴവി പറമ്പതു വന്നു, ആയെക്കു സലാം പറഞ്ഞു ഭിക്ഷയാചിച്ചു. എന്നാറെ ആയ അവളെ ഒന്നു നോക്കി ക്രൂദ്ധി ചു. ഇരപ്പേ, എന്നു ശകാരിച്ചു വേഗം പറമ്പിനെ വിട്ടു പോയിക്കൊള്ളേണം, എന്നു കല്പിച്ചു. എന്നതിനു ഭിക്ഷക്കാരത്തി: അയ്യോ കഷ്ടം, എനി ക്കു ഒരു കാൽ പൈശ തരേണം, അസാരം ചോറു കിട്ടിയാലും മതി, എ ന്റെ പള്ളു വിശക്കുന്നു. എനിക്കു വളരെ ദീനം ഉണ്ടായി, വേലചെയ്യാൻ ശേഷിയില്ല, ഞാൻ വിശന്നിട്ടു മരിക്കും. അയ്യോ, എന്നു കരഞ്ഞുകൊണ്ടു പറഞ്ഞു.

അപ്പോൾ ആയ അത്യന്തം ക്രൂദ്ധിച്ചു. നീ ഇപ്പോൾ തന്നെ പോകാ ണ്താൽ, ഞാൻ പണിക്കാരെ വരുത്തി നിന്നെ അടിച്ചു പുറത്താക്കിക്കും, എന്നു കൂക്കി

പറഞ്ഞു. അതുകൊണ്ടു ഭിക്ഷക്കാരത്തി പേടിച്ചു ബദ്ധപ്പെട്ടു പഠനവിട്ടു പോയ ശേഷം, ആയ വയറ്റു നല്ലവണ്ണം നിറയു വോളം തിന്നു, ശേഷിച്ചുള്ള ചോറ്റു കാക്കകൾക്കു എറിഞ്ഞു, കിണ്ണങ്ങളെ കഴുകി വെടിപ്പാക്കി, വെള്ളവും കുടിച്ചു. മതാമ്മ ഉടുക്കുന്ന നേരം വരെ കിടന്നുറങ്ങുകയും ചെയ്തു.

മതാമ്മയും: ആ ഭിക്ഷക്കാരത്തിയെയും, ആയ അവളോടു ചെയ്തതി നെയും കണ്ടു വളരെ വ്യസനിച്ചു. ഒരു പണിക്കാരനെ കൊണ്ടു ചോറ്റും ചില പൈശയും ഒരു കണ്ടം തുണിയും കൊടുപ്പിച്ചു. പിന്നെ മതാമ്മ യെ ഉടുപ്പിപ്പാനായി ആയ മുറിയിൽ വന്നപ്പോൾ: ആയാ, നീ ചോറ്റുവെച്ചപ്പോൾ ഞാൻ അവിടെ കണ്ട സ്ത്രീ ആൾ? എന്നു മതാമ്മ ചോദിച്ചു.

ആയ: ഞാൻ ആരെയും കണ്ടില്ല മതാമ്മേ, അങ്ങാടിയിൽ ഇരുന്ന നടുക്കുന്ന എത്രയോ ചീത്തയായ ഒരു കിഴവി മാത്രം ധർമ്മത്തിനു വന്നു.

മതാമ്മ: നീ അവൾക്കു ധർമ്മം കൊടുത്തുവോ?

ആയ : ഞാൻ എങ്ങിനെ ധർമ്മം കൊടുക്കും! നിർവാഹമില്ലാത്ത ഒരു പെണ്ണിനാൽ എന്തു കഴിവുണ്ടു ? മതാമ്മേ.

മതാമ്മ: അവൾ നിന്നോടു എന്തു ചോദിച്ചു? ഉറപ്പിക ചോദിച്ചുവോ?

ആയ: ഇല്ല മതാമ്മേ, ഉറപ്പിക ചോദിച്ചില്ല, തിന്മാനായി വല്ലതും വാങ്ങേണ്ടതിനു ഒരു കാല്ലെഴു ചോദിച്ചു.

മതാമ്മ: അവൾക്കു ഒരു കാശു എങ്കിലും കൊടുപ്പാൻ നിനക്കു കഴികയില്ലേ? ധർമ്മം കൊടുക്കുന്നതിനാൽ നഷ്ടം വരാ, എന്നു ഒരു പഴഞ്ചൊൽ എന്റെ രാജ്യത്തിൽ നടപ്പായിരിക്കുന്നു. ഭിക്ഷക്കാരത്തിക്കു ഒരു കാശു കൊടുത്തു എങ്കിൽ, നിനക്കു ചേതം വരികയില്ലായിരുന്നു നിശ്ചയം.

ആയ: എനിക്ക് അപ്പോൾ ഒരു കാല്ലെഴുയും കൈക്കൽ ഇല്ല, എന്തു തോന്നുന്നു.

മതാമ്മ: എന്നാൽ നീ കാക്കക്കു ചാടിക്കൊടുത്ത ചോറ്റു ഭിക്ഷക്കാരത്തിക്കു കൊടുത്തു എങ്കിൽ, അവളും ദൈവം താനും നിന്നെ അനുഗ്രഹിക്കുമായിരുന്നു. ദരിദ്രനിൽ കനിവുള്ളവൻ ദൈവത്തിനു വായ്പ്പുകൊടുക്കുന്നു, അവൻ കൊടുത്തിട്ടുള്ളതിനെ അവൻ അവനു തിരികെ കൊടുക്കും; ദരിദ്രനു കൊടുക്കുന്നവനു കുറവു ഉണ്ടാകയില്ല, എന്നു ശലോമോൻ രാജാവു പറയുന്നു.

ആയ: ഇങ്ങിനത്തെ ആളുകൾക്കു എന്റെ ചോറ്റു വെച്ചു കൊടുക്കുന്നതു ഞാൻ ശീലിച്ചില്ല മതാമ്മേ, അവൾ മഹാഹീനജാതിക്കാരത്തിയാണെന്നു, വലിയ ആലിന്റെ അരികത്തു ഒരു കുടിയിൽ പാർക്കുന്നു, എത്രയോ മുഷിഞ്ഞിരിക്കുന്ന ഉടുപ്പേയുള്ളു, എലിയുടെയും നായുടെയും ഇറച്ചി പോലും തിന്നുന്നു, എന്നു ജനങ്ങൾ പറയുന്നു.

മതാമ്മ : അയ്യോ കഷ്ടം, ഇത്ര ചീത്ത വസ്തു അവൾ തിന്നുന്നതു എങ്ങിനെ?

ആയ: അവൾ എന്തു ചെയ്യേണ്ടു ? മതാമ്മേ, അവൾക്കു വേറെ ഒരു നിർവാഹമില്ല

ല്ലല്ലൊ.

മതാമ്മ: എന്നാൽ അവൾ അതുപ്രകാരം തിന്നുന്നതു അവളുടെ കുറ വല്ല, എന്നു തോന്നുന്നു, കഴിവുണ്ടെങ്കിൽ അധികം വെടിപ്പോടെ ഉണ്ണുമാ യിരുന്നു നിശ്ചയം. ആയ : സംശയമില്ല മതാമ്മേ, എങ്കിലും അവൾ പെരുത്തു വയസ്സു ഉള്ളവളും ദരിദ്രയും ആകുന്നു.

മതാമ്മ : അവൾ പെരുത്തു വയസ്സുള്ളവളും ദരിദ്രയും ആകുന്നതുകൊണ്ടു അവളെ നിരസിക്കുന്നതു ന്യായമോ? ഇതു ശരിയല്ല ആയാ.

ആയ: അവൾ എത്രയോ ജാതിഹീനമുള്ളവൾ മതാമ്മ, നമ്മുടെ തോട്ടിച്ചിപ്പോലും അവളുടെ ചോറു ഉണ്ണുകയില്ല.

മതാമ്മ : അവൾ ജാതിഹീനമുള്ളവരോ അല്ലയോ, എന്നു ഞാൻ അറിയുന്നില്ല, ജാതിഭേദങ്ങളെ കുറിച്ച് എനിക്കു ഒരു വിചാരവും അന്വേഷണവും ഇല്ല. നീ ഇങ്ങിനെ നിരസിക്കുന്ന ആ കിഴവി നിന്റെ സഹോദരി തന്നെ, എന്നു എനിക്കു അറിയാം.

ആയ: എന്തു വാക്കു മതാമ്മേ, എൻ്റെ കഡംബാദികൾ ഒക്കെയും നല്ല മുസല്ലാനരത്രെ, ഞങ്ങളിൽ ഒരുത്തരും ഒരു നാളും ഭ്രഷ്ടായിപ്പോയില്ല. എന്തു വാക്കാണ് ഇതു മതാമ്മേ?

മതാമ്മ: എന്നിട്ടും അവൾ എന്റേയും നിന്റേയും സഹോദരി ആകുന്നു. ദൈവം ആദിയിൽ പരലോകഭ്രലോകങ്ങളെയും അവറ്റിലുള്ള സകല വസ്തുക്കളെയും പടച്ചപ്പോൾ ആദാം എന്ന പുരുഷനെയും അവന്റെ ഭാര്യയായ ഹവ്വയെയും സൃഷ്ടിച്ചു. അന്നു മുതൽ ഇന്നുവരെയും ഈ ഭ്രലോകത്തിന്മേൽ കാണുന്ന എല്ലാ പുരുഷന്മാരും സ്ത്രീകളും ഈ രണ്ടു ആദ്യമാതാപിതാക്കന്മാരുടെ പുത്രപുത്രന്മാർ ആകുകൊണ്ടു, വലിയവരും ചെറിയവരും ധനവാന്മാരും ദരിദ്രന്മാരും ഒക്കെയും സഹോദരിസഹോദരന്മാരും തന്നെ. എന്തെന്നാൽ ആദാം എല്ലാവരുടെ അച്ഛനും, ഹവ്വ എല്ലാവരുടെ അമ്മയും ആകുന്നു. ഒരു രക്തത്തിൽനിന്നത്രെ ദൈവം വാ നത്തിൻകീഴിലുള്ള എല്ലാ ജാതിക്കാരെയും ഉണ്ടാക്കിയിരിക്കുന്നു. അതുകൊണ്ടു നാം എല്ലാവരും സഹോദരിസഹോദരന്മാരെ പോലെ തമ്മിൽ സ്നേഹമുള്ളവരും ദയയുള്ളവരായിരിക്കേണം, ഒരിക്കലും തമ്മിൽ നിരസിക്കുകയും പകക്കയുമരുതു.

ഇങ്ങിനെയുള്ളതെല്ലാം മതാമ്മ പറഞ്ഞതിനാൽ ആയ അസാരം നാണിക്കുന്നതു കണ്ടപ്പോൾ: നീ ഭിക്ഷക്കാരത്തിയെ ശകാരിച്ചാട്ടിയതിന്നു പകരമായി അവൾക്കു ഒർ ഉപകാരം ചെയ്യരുതോ? എന്നു മതാമ്മ ചോദിച്ചു.

ആയ: ചെയ്യേണ്ടതായിരുന്നു, എങ്കിലും എന്നാൽ എന്തു കഴിവുള്ളൂ? മതാമ്മേ.

മതാമ്മ: നീ അവളെ ചെന്നു കണ്ടു, നല്ലന്നു പണി അറിയാമോ? എന്നു ചോദിക്ക.

അവൾ ആ പണി അറിയുന്നു എങ്കിൽ, ഞാൻ അവൾക്കു ഒരു ചക്രം കൊടുക്കാം. ഇരക്കുന്നതിനേക്കാൾ നല്ലതല്ലേയോ?

ആയ: ഞാൻ പോകാം മതാമ്മേ, പിന്നെ മതാമ്മയവർക്കു അവൾക്കു ഒരു ചക്രം കൊടുക്കുന്നു എങ്കിൽ, ഞാൻ പരുത്തിയെ വാങ്ങേണ്ടതിന്നു അ വൾക്കു രണ്ടു പൈശ കൊടുക്കാം, എന്നതു മതാമ്മ കേട്ടു വളരെ സ നോഷിച്ചു.

പിന്നെ ആയ വലിയ ആലിന്റെ അരികത്തുള്ള ആ കിഴവിയുടെ കുടിലിൽ ചെന്നു : നല്ലതല്ലേ പണി അറിയാമോ? എന്നു ചോദിച്ചതിന്നു ഭിക്ഷക്കാരത്തി: നല്ലതല്ലേ പണി എന്നിങ്ങ അറിയാം, എങ്കിലും ചക്രമില്ല, എന്നു പറഞ്ഞു. വേണ്ടതില്ല, ഞാൻ നാളെ വന്നു എന്റെ മതാമ്മയുടെ ഒരു ചക്രവും, എന്റെ കൈയിൽനിന്നു പരുത്തിയെ വാങ്ങുവാനായി രണ്ടു പൈശയും കൊണ്ടു വരും, എന്നു ആയ പറഞ്ഞു. അതു കേട്ടിട്ടു അ കിഴവി വളരെ സനോഷിച്ചു മതാമ്മയെയും ആയയെയും സ്തുതിച്ചു. പിറ്റേനാൾ അവൾ ചക്രവും പൈശയും വാങ്ങി നല്ല ഉത്സാഹത്തോടെ നല്ലകയാൽ, ഭിക്ഷതേടി നടപ്പാനും എലിയുടെയും നായുടെയും ഇറച്ചിയെ തിന്മാനം ആവശ്യമായി വന്നില്ല. എന്നാൽ നാം എല്ലാവരും സഹോദരിസഹോദരന്മാർ ആകുന്നു, എന്നും എപ്പോഴും ഓർത്തു തമ്മിൽ തമ്മിൽ സ്നേഹമുള്ളവരും അന്യോന്യം സഹായിക്കുന്നവരും ആയിരിക്കേണ്ടതാകുന്നു.

THE SLEEPING PAGE

ഉറങ്ങുന്ന രാജഭൃത്യൻ

പ്രശ്യാരാജ്യത്തിലെ ഒന്നാം ഹിദരിക്ക, എന്ന രാജാവിനു സീതമൻ, എന്ന ഒരു ഭൃത്യൻ ഉണ്ടായിരുന്നു. ആയവന്റെ അപ്പൻ മരിച്ച ശേഷം വിധവയായ അമ്മക്കു നാൾ കഴിപ്പാൻ വളരെ പ്രയാസം ഉണ്ടാക കൊണ്ടു, സീതമൻ ഏതു വിധേന എങ്കിലും അവൾക്കു സഹായിപ്പാൻ നോക്കി. അതുകൊണ്ടു അവൻ കുറെ പണം നേടേണ്ടതിനു പലപ്പോഴും മറ്റുള്ള ഭൃത്യന്മാർക്കു പകരമായി പള്ളിയറയുടെ മുമ്പിൽ കാവൽ നിന്നു. ഒരു രാത്രിയിൽ രാജാവിനു ഉറക്കം വരായ്കയാൽ, ഒരു ഭൃത്യനെ വരുത്തി, അവനെകൊണ്ടു വല്ലതിനെയും വായിപ്പിപ്പാൻ നിശ്ചയിച്ചു, മണി രണ്ടു മൂന്നു പ്രാവശ്യം മുട്ടിയാറെയും, ഒരുത്തരും വന്നില്ല. അതു കൊണ്ടു അവൻ എഴുന്നീറ്റു, ഭൃത്യന്മാരുടെ കാവലരിൽ ചെന്നു നോക്കിയപ്പോൾ, ബാല്യക്കാരനായ സീതമൻ എഴുന്ന മേശയുടെ അരി കത്തു ഒരു കസേലമേൽ ഉറങ്ങിയിരുന്നു. രാജാവു അടുക്കെ ചെന്നു നോക്കിയപ്പോൾ, ഉറങ്ങുന്നവൻ എഴുതുവാൻ തുടങ്ങിയ ഒരു കത്തിന്റെ ആരംഭം കണ്ടു വായിച്ചതെന്തെന്നാൽ:

എന്റെ പ്രിയ അമ്മയേ, ഞാൻ അല്പം പണം നേടുവാൻ വേണ്ടി ശേഷമുള്ള ഭൃത്യന്മാർക്കു പകരമായി പള്ളിയറയുടെ മുമ്പിൽ കാവലായിരിക്കുന്നതു ഇന്നു മൂന്നാം രാത്രി ആകുന്നു. ഇനി ഏകദേശം സഹിപ്പാൻ പാടില്ലാതെയായി, എങ്കിലും ഈ കത്തിനോടു കൂടെ പത്തു ഉറപ്പിക അയപ്പാൻ സംഗതി വന്നതിനാൽ, ഞാൻ വളരെ സന്തോഷിക്കുന്നു.

ഇങ്ങിനെയുള്ള വാക്കുകളെ രാജാവു വായിച്ചു വ്യസനിച്ചു, തന്റെ പെട്ടിയിൽനിന്നു രണ്ടു കെട്ടു പൊൻനാണുങ്ങളെ എടുത്തു, ഉറങ്ങുന്ന ബാല്യക്കാരന്റെ സഞ്ചിയിൽ ഇട്ടിട്ടു കിടന്നുറങ്ങി. സീതമൻ ഉണർന്നു പൊൻനാണുക്കെട്ടുകളെ സഞ്ചിയിൽ കണ്ടു ഞെട്ടി, ഇതു രാജാവു ചെയ്ത പണി തന്നെ, എന്നു നിശ്ചയിച്ചു, അമ്മക്കു ഇനി അധികം സഹായം ചെയ്യാമല്ലോ, എന്നു നിനച്ചു സന്തോഷിച്ചു. എങ്കിലും കാവൽ നില്ക്കേണ്ടുന്ന സമയത്തു ഉറങ്ങിയതു രാജാവു കണ്ടുവല്ലോ, എന്നോത്തു വ്യസനിച്ചു രാജസന്നിധിയിൽ ചെന്നു കിട്ടിയ ഉപകാരത്തിനു വേണ്ടി നന്ദി പറഞ്ഞതല്ലാതെ, കാട്ടിയ കുറവിനെ ക്ഷമിക്കേണം, എന്നു വളരെ താഴ്മയോടെ അപേക്ഷിക്കയും ചെയ്തു. അപ്പോൾ രാജാവു വളരെ വാത്സല്യത്തോടെ ഭയപ്പെടെണ്ടാ, നീ നല്ല ഒരു അമ്മയുടെ നല്ല പുത്രൻ. ഇന്നു മുതൽ നീ എന്റെ കുതിരപ്പട്ടാളത്തിൽ ഉപനായകൻ ആകും, എന്നു ചൊല്ലി പുതിയ ഉദ്യോഗത്തിനു വേണ്ടുന്ന കോപ്പുകളെ മേടിപ്പാൻ വേണ്ടി ആവശ്യമുള്ള മുതലിനെയും സമ്മാനിച്ചു കൊടുത്തു. പിന്നേത തിൽ സീതമൻ ശ്രുതിപ്പെട്ടൊരു പടനായകൻ



ആയിൻ.

HISTORY OF THE BRITISH EMPIRE

ഇംഗ്ലീഷ ചരിത്രം

(Continued from No. 1 , page 7.)

പുതിയ രാജാവായ നാലാം ഹെന്റിയുടെ ഭരണകാലം ചുരുക്ക വും നിദാഗൃത്യ യുദ്ധങ്ങളുതത്രെ. അപഹാരവും ബലാല്ക്കാരവും കൊണ്ടു കിട്ടിയ രാജമുടി അവന മഹാവേദനയും ഭാരവുമായിതീർന്നു. ആദ്യകാലത്തിൽ തന്നെ ചില കലക്കങ്ങളും മത്സരങ്ങളും സംഭവിച്ചു. റിച്ചാർഡ് ഇനി തടവിൽ ഇരിക്കുമ്പോൾ സേലിസ്പുരി, ഹുന്റിംഗ്റ്റൺ (Salisbury, Huntington) എന്നീ രണ്ടു പ്രദേശങ്ങൾ കൂടി നിരൂപിച്ചു, അപഹാരിയെ പിടിച്ചു തടവിലാക്കുവാനും, റിച്ചാർഡിനെ യഥാസമാനപ്പെടുത്തുവാനും തക്കം നോക്കി, എങ്കിലും അവരുടെ കൂട്ടുകെട്ടു താല്പാലത്തു അരിക കൊണ്ടു, അവൻ അന്നു പാർക്കുന്ന വിൻസോർകൊട്ടയെ വിട്ടു പോയതിനാൽ, തന്റെ ജീവനെ രക്ഷിച്ചു പ്രദേശങ്ങൾ പ്രയത്നത്തെ നിഷ്ഠലമാക്കിക്കളഞ്ഞു.

എന്നതിന്റെ ശേഷം വേത്സനാട്ടുകളിൽനിന്നു ഒരു വലിയ കലക്കം ഉണ്ടായി. അവിടെ മഹാകീർത്തിമാനായ ഒവൻ ഗ്ലൈന്റാവർ (Owen Glendower) എന്ന വേത്സുകാരൻ മുഖ്യമായ രാജാവിനെ സേവിച്ചു, കോവിലകത്തു ഒരു വലിയ സ്ഥാനം പ്രാപിച്ചു. നാലാം ഹെന്റി രാജ്യം പ്രാപിച്ചാറെ ഈ വേത്സുകാരനും ഗ്രെയ്റുത്ത് (Grey de Ruthven) എന്ന ഒരു ഇംഗ്ലീഷ് പ്രഭുവുമായി കലഹം തുടങ്ങി. ഗ്രെയ്റുത്ത് വേത്സു നാട്ടുകളിൽ വളരെ വസ്തു ഉണ്ടായിരുന്നു, എങ്കിലും അതു മതിയാകയില്ല, അയല്ക്കാരനായ ഒവൻ ഗ്ലൈന്റാവറിന്റെ വസ്തുവും കൂടെ വേണം, എന്നു നിശ്ചയിച്ചു, അതിനെ കൈക്കലാക്കേണ്ടതിനു യത്നിച്ചു കൊണ്ടിരുന്നു. അതു നിമിത്തം ഒവൻ ഗ്ലൈന്റാവർ മഹാകപിതനായി, തന്റെ നാട്ടു കാരായ വേത്സിലെ ജനങ്ങളെ കലഹിപ്പിച്ചതിനാൽ ബഹു കാലം സങ്കടമുള്ളൊരു മത്സരം നടന്നു. ഒവൻ ഗ്ലൈന്റാവർ മുഖ്യമായ രാജാവിന്റെ സ്നേഹിതനാകുകൊണ്ടു, ഹെന്റി ഗ്രെയ്റുത്തിന്റെ പക്ഷം എടുത്തു. എങ്കിലും വേത്സു നിവാസികൾ തങ്ങളുടെ നാട്ടുകാരനായ വേണ്ടുന്ന സഹായം ചെയ്യാതെ, അവൻ കുന്നുകളുടെയും മലകളുടെയും ദുർഗ്ഗങ്ങളിൽ പാതുതു, രാജാവിന്റെ എല്ലാ അതിക്രമങ്ങളെയും തടുത്തുനിന്നു, അയലു കത്തുള്ള ഇംഗ്ലീഷ് നാട്ടുകളിലും ഇറങ്ങി, ഓരോ സാഹസങ്ങളെയും നടത്തിപ്പോന്നു. അങ്ങിനെയുള്ളൊരു യുദ്ധപ്രയാണത്തിൽ അവൻ ഇംഗ്ലീഷ് കിരീടവകാശിയായ മാച്ച് പ്രഭുവിനെ പിടിച്ചു തടവിലാക്കിയതു രാജാവു അറിഞ്ഞിട്ടും, അവനെ വീണ്ടു കൊൾവാൻ ഒന്നും ചെയ്യാതെ: നല്ലതു, എന്നാൽ ഇവനെ കുറിച്ചുള്ള ശങ്കയും കൂടെ നീങ്ങിയല്ലോ, എന്നു വിചാരിച്ചു പാതുതു.

അനന്തരം രാജാവു ഒരു സൈന്യത്തെ കൂട്ടി, സ്നേഹത്തരം അസഹ്യപ്പെടുത്തു

വാനായി പുറപ്പെട്ടു. ഇതിനു പ്രതികാരം വേണം, എന്ന കീർത്തി തനായ ദുഗ്ലാസ് (Douglas) എന്ന പടനായകൻ നിശ്ചയിച്ചു, പിറ്റെ ആണ്ടിൽ ഒരു വലിയ സൈന്യത്തോടു കൂടെ ഇംഗ്ലണ്ടിന്റെ വടക്കനാടുകളിൽ ഇറങ്ങി വന്നു, പല നാശങ്ങളെയും നിവൃത്തിച്ചപ്പോൾ, നൊർത്ത് സ്കോട്ട്ലന്റ് പ്രദേശം, അവന്റെ ധീരതയുള്ള പുത്രനും അവനെ എതിരിട്ടു അപജയപ്പെടുത്തി, അവനെ തന്നെ പിടിച്ചു തടവിലാക്കി. ഈ ജയത്തിന്റെ വർത്തമാനം രാജാവു കേട്ടപ്പോൾ, പോരിൽനിന്നു പിടിച്ചു തടവുകാരെ ഒക്കെയും ഇങ്ങു ഏല്പിക്കേണം, ജയിച്ചവർ ഒരുത്തന്റെയും വീണ്ടെടുപ്പിന് മുതൽ വാങ്ങി വിട്ടയക്കരുതു, എന്നു കല്പിച്ചു. രാജാവിനും നൊർത്ത്സ്കോട്ട്ലന്റിനും മുമ്പെ തന്നെ തമ്മിൽ കറു രസക്കേടു ഉണ്ടു, എന്നാൽ ഈ സമയം അവരുടെ കലഹം മുഴുത്തുവന്നു. നൊർത്ത്സ്കോട്ട്ലന്റ് രാജാവിന്റെ കല്പന അനുസരിച്ചാതെ, സ്കോട്ട്ലന്റുകൾ നായകനായ ദുഗ്ലാസിനോടു നിരന്നു, അവനെ സേനാപതിയാക്കി പുത്രനോടു കൂടെ തെക്കോട്ടു അയച്ചു. ഇങ്ങിനെ തന്റെ നേരെ വരുന്ന സൈന്യത്തെ രാജാവു ശ്രൂസബറി (Shrewsbury 1463) എന്ന സ്ഥലത്തു ചെറുത്തു നിന്നു. നൊർത്ത്സ്കോട്ട്ലന്റ് മകനെ സൈന്യത്തോടെ അയച്ചപ്പോൾ: രണ്ടാം ഒരു സൈന്യത്തോടെ ഞാൻ വേഗം എത്തും, അത്രൊളം പോർ ഒഴിഞ്ഞു എന്നെ കാത്തിരിക്കേണം, എന്നു കല്പിച്ചതിനെ പുത്രനായ ഹരി അനുസരിച്ചാതെ പിതാവു എത്തും മുമ്പെ പടവെട്ടിത്തുടങ്ങി. അന്നുണ്ടായ യുദ്ധം അതിഭയങ്കരം. രാജാവായ ഹെന്റിയും, അന്നു മുതൽ അനേകം ധീരതയുള്ള പ്രവൃത്തികളാൽ ശോഭിതനായി തീർന്ന അവന്റെ മൂത്ത മകനും ബഹു വീര്യത്തോടെ പൊരുതുംപ്രകാരം, മറ്റു പക്ഷത്തിലുള്ള നൊർത്ത്സ്കോട്ട്ലന്റിന്റെ പുത്രനും ദുഗ്ലാസും സിംഹതുല്യരായി പൊരുതു. പൊയിത്തു കൊണ്ടു പടയെ സമർപ്പിപ്പാൻ വേണ്ടി രാജാവിനെ തിരഞ്ഞു നോക്കിയപ്പോൾ, ഹരി പട്ടുപോകയും അവന്റെ സൈന്യം ഇളകിത്തുടങ്ങുകയും ചെയ്തു. ശ്രൂസബറിയിലെ പടയുടെ ശേഷം ഹെന്റി രാജാസനത്തിൽ സ്ഥിരപ്പെടുകയും, യൊർക്കിലെ മുഖ്യാധ്യക്ഷൻ ഉണ്ടാക്കിയ കലഹങ്ങൾ ഒഴികെ മറ്റൊല്ലാ ചരിത്രങ്ങളും കലഹങ്ങളും നീങ്ങിപ്പോയി. എങ്കിലും അവൻ സ്നേഹം കൊണ്ടല്ല, കാഠിന്യം കാട്ടി വാണു. അതുകൊണ്ടു അവൻ സിംഹാസനത്തെ കരേറിയ സമയത്തിൽ ഉണ്ടായ സന്തോഷം മുറ്റും ക്ഷയിച്ചു, പ്രജകൾ അവന്റെ ആധിപത്യം സഹിച്ചു എങ്കിലും, അവനിൽ രസിക്കാതെ ഇരുന്നു. ബഹുകാലം അവന്റെ ശരീരത്തിൽ വ്യാപിച്ചു കിടന്ന ക്ഷയരോഗം ക്ഷണത്തിൽ ഇളകി വിഷമിക്കയാൽ, അവനു കാര്യങ്ങൾക്കുള്ള നടത്തിപ്പാൻ പാടില്ലാതെ യായി. അതുകൊണ്ടു വേഗപ്രദമായ ഹെന്റി അച്ഛനെ ചെന്നു കണ്ടു, രാജാധികാരം തന്നിൽ ഏല്പിക്കേണം, എന്നു അപേക്ഷിച്ചു. അതുകൊണ്ടു

അവൻ വെറുത്തു ജീവനോളം മകനു മായി കലമ്പി.

ഇങ്ങിനെ നാലാം ഹെന്റി രണ്ടു സംവത്സരത്തോളം മഹാവ്യാധി യാൽ വലഞ്ഞു കിടന്ന ശേഷം, അവൻ തന്റെ വാഴ്ചയുടെ പതിനാലാം ആണ്ടിൽ മരിച്ചു. (1413) തങ്ങളുടെ അതിമോഹങ്ങളെ അന്യായം ചെയ്തും കൊണ്ടു സാധിപ്പിക്കുന്നവർ ക്രൂര കഷ്ടങ്ങളെ സഹിക്കേണ്ടി വരും, എന്നതിനു അവൻ നല്ലൊരു ഉദാഹരണമായി തീർന്നു. അവൻ ധീമാനം സുശീലനുമായിരുന്നിട്ടും, പ്രജാസ്നേഹം നേടി, രാജ്യത്തിനു യാതൊരു ഉപകാരത്തെ വരുത്തുവാൻ കഴിയാതെ പോയി.

രണ്ടാം റിച്ചാർദ്, നാലാം ഹെന്റി എന്നീ രണ്ടു രാജാക്കന്മാരുടെ കാലത്തിൽ ദൈവവചനത്തിന്റെ ഉപദേശങ്ങൾ ജനങ്ങളുടെ ഇടയിൽ നീളെ പരന്നു. പലരും അതിന്റെ വിശുദ്ധ കല്പനാചാരങ്ങളെയും അംഗീകരിച്ചു തുടങ്ങി. ജോൺ വിക്ലിഫ് എന്ന മഹാവിദ്വാനായ ഒരു പാതിരി അന്നു നടപ്പായ റൊമതാചാരങ്ങളെ നിഷേധിച്ചു, ലുത്തർവാദ എന്ന തന്റെ സുഖമുള്ള പാപ്പിടത്തിൽനിന്നു ജീവന്റെ പുസ്തകത്തെ ഇംഗ്ലീഷ് ഭാഷയിലാക്കി, താൻ പ്രസംഗിക്കുന്ന ന്യായങ്ങൾ ദൈവവചനത്തോടു ഒത്തു വരുമോ, ഇല്ലയോ എന്നു ആരാഞ്ഞു നോക്കുവാൻ ഏവർക്കും സംഗതി വരുത്തി. അവന്റെ ശിഷ്യന്മാർ പലരും വേദപുസ്തകാംഗങ്ങളെ കൈയിൽ പിടിച്ചു നാട്ടിൽ എങ്ങും സഞ്ചരിച്ചു, അറിവില്ലാത്തവരെ വചനം കേൾപ്പിച്ചു. ദുർജ്ജനങ്ങൾ പരിഹസിച്ചു, അവർക്കു ലൊല്ലർദ് (Lollards) എന്ന പരിഹാസ പേർ വിളിച്ചു, അവരെ പലപ്രകാരമായി ഹിംസിച്ചു, എന്നിട്ടും അവർ പ്രസിദ്ധപ്പെടുത്തിയ വചനം ഏറിയ ജനങ്ങളുടെ ഹൃദയങ്ങളിൽ വിഴുകിയും, കലഹങ്ങളുടെയും അന്തഃശരീരങ്ങളുടെയും നടുവിൽനിന്നു മുളക്കുകയും, ഒരു പുതിയ വാഴ്ചയുടെ കാലത്തിൽ ഇംഗ്ലീഷ് സഭാനവീകരണം ഭംഗിയോടെ നടക്കുന്നതുവരെ വളരുകയും ചെയ്തു.

(To be continued.)

### IRON

#### ഇരിമ്പു

കീർത്തിമാനായ ഒരു വഴിപോക്കൻ ഒരു സമയത്തു മിസ്രരാജാവായ മേഹെമ്മദ് ആലിയോടു: എങ്ങിനെ ഇത്ര വലിയ രാജാവായോടായി എ നു ചോദിച്ചതിന്നു, രാജാവു വലക്കെ കൊണ്ടു ഒരു വാളും, ഇടക്കെകൊണ്ടു ഒരു സഞ്ചി പൊന്നും തൊട്ടു, ഇതാ ഇരിമ്പു കൊണ്ടു പൊന്നു സമ്പാദിച്ചാറെ, പൊന്നുകൊണ്ടു ഇരിമ്പിനെ നടത്തുന്ന ആളെ എനിക്കു കിട്ടി, ഇങ്ങിനെ ഞാൻ വലിയവനായി എന്നു ഉത്തരം പറകയും ചെയ്തു . □ ചെറിയ കഥ: ഇരിമ്പു പൊന്നിനേക്കാൾ അധികം നന്നു, എന്നു മാത്രമല്ല, ഇരിമ്പു തനിക്കു കീഴടക്കുവാനും ശരിയായി പ്രയോഗിപ്പാനും അറിയുന്നവന്നു ലോകത്തിൽ ശക്തിയും പ്രബലതയും ഏറെ വരുത്തുന്നു, എന്നു കാണിക്കുന്നു. ഇപ്പോൾ ലോകത്തിൽ എങ്ങും ബഹുമാനപ്പെട്ട ഇജിപ്ഷു കാക്കു ധനവും, ശക്തിയും, അധികാരവും ഇരിമ്പിനാലുണ്ടായെന്നു, എന്നു സ്പഷ്ടം.

ഏറിയ വസ്തുക്കളിലും വെച്ചു ഇരിമ്പു ശക്തിയുടെ ഒരു ഉപമ ആകുന്നു. ഇരിമ്പിൽ എത്രയും ശുദ്ധമായ ഒരു ആകർഷണശക്തി (ലോഹകാന്തശക്തി magnetism) ഇരിക്കുന്നു. ഇതിന്റെ രഹസ്യം ഇന്നേവരക്കും മനുഷ്യക്കു കിട്ടുവാൻ സംഗതി വന്നിട്ടില്ല. ഇരിമ്പു സകല വ്യാപാരങ്ങളിലും ഒരു മദ്ധ്യസ്ഥൻ എന്ന പോലെ ഇരിക്കുന്നു. നല്ലതിന്നും തീയതിന്നും ഇരിമ്പു പ്രയോഗിച്ചുവരുന്നു. ലോകം എത്രത്തോളം പാപത്തിൽ ഇരിക്കുന്നുവോ, അത്രത്തോളം ഇരിമ്പു കൊണ്ടു തമ്മിൽ പോരാട്ടവും യുദ്ധവും ഉണ്ടാകും. എങ്കിലും ദൈവം തന്റെ വാഗ്ദത്തപ്രകാരം (യശ. ൨.൪) തന്റെ രാജ്യം ഇഹത്തിൽ തികയുമ്പോൾ ഇരിമ്പു സമാധാന കായ്ക്കുന്നതിനു മാത്രം സേവിക്കും.

ഒരു മഹാവിദ്യാന്റെ ഗണിതപ്രകാരം ഏകദേശം ഭൂമിയുടെ അമ്പതിൽ ഒൻ അംശം ഇരിമ്പാകുന്നു. ഭൂമിയിൽ മിക്ക നാടുകളിലും പ്രത്യേകം ഉത്തരധ്രുവത്തിന്റെ സമീപത്തെങ്ങും ഇരിമ്പു പെരുക്കിടക്കുന്നു. സ്വേദൻ രാജ്യത്തിന്റെ വടക്കു ലപ്പാണ്ടിലെ ഗെല്ലിവർ പട്ടണത്തിനരികെ 280001 നീളവും 15000 കാലടി വീതിയും ബഹു ഉയരവും ഉള്ള ഒരു കാന്ത മല കിടക്കുന്നു. സ്വേദനിലെ ദനമൊരാ, എന്ന ലോഹഗുഹയിൽനിന്നു ഒരു കൊല്ലത്തിൽ 27 കോടി റാത്തൽ ഇരിമ്പു കിട്ടുന്നു. സൈബീരിയ രാജ്യത്തിലെ ഒരു വന്മല ഇരിമ്പു തന്നെ ആകുന്നു ചിലപ്പോൾ ആകാശത്തിൽനിന്നു ഏതാനും ഉരുണ്ട ആകൃതിയായി ഇരിമ്പിൻ കണ്ടങ്ങൾ വീഴുന്നു. അവ 100 തുടങ്ങി 14000 റാത്തലോളം ഘനമുള്ളതു. അവിടെ എങ്ങിനെ വന്നു എന്ന ചോദ്യത്തിനു വിദ്യാന്മാർക്കു പല ഉത്തരങ്ങളും ഉണ്ടു. ഒന്നു ഞാൻ പറയാം : ലോകത്തിൽ അനന്തവിസ്താരത്തിൽനിന്നു ചില ഉരുണ്ട വസ്തുക്കൾ ഭൂമിയുടെ ആകാശവായുവിൽ കടക്കുമ്പോൾ അവ ഉരുക്കി ഇരിമ്പുണ്ടു പോലെ ആയി

നിലത്തു വീഴുന്നു.

ഇരിമ്പയിർ പലവിധമുണ്ടെങ്കിലും, മൂന്നു മാതിരി ഞാൻ പറയട്ടെ. ആകർഷണ ഇരിമ്പയിരും ചുവന്ന ഇരിമ്പയിരും തവിട്ടിരിമ്പയിരും തന്നെ. അയിർ (ore) എന്ന വാക്കിന്റെ അർത്ഥം മണ്ണുകൊണ്ടു ചേർക്കപ്പെട്ട ലോഹങ്ങൾ എന്നു തന്നെ. ആകർഷണ ഇരിമ്പയിർ അല്ലെങ്കിൽ കാന്തക്കല്ലു പ്രത്യേകം സ്വേദൻ രാജ്യത്തിൽ ഉണ്ടായാലും, മറ്റുള്ള രാജ്യങ്ങളിലും കുറച്ചുമായി കാണുന്നു. ഇന്ത്യയിലും അല്പം ഉണ്ടു താനും. ആശ്ചര്യമുള്ള കാന്തക്കല്ലു ഉരുക്കുന്ന തിനാൽ, കാന്തലോഹം കിട്ടുന്നു. പണ്ടു ചില ജാതിക്കാരുടെ ഇടയിൽ ഈ കാന്തക്കല്ലു കൊണ്ടു പ്രത്യേകം ഒരു ദുർ്വ്വിശ്വാസം ഉണ്ടായിരുന്നു. ത വക്കയുടെ സൂചി എല്ലായ്പ്പോഴും വടക്കുദിക്കു കാണിക്കുന്നതിനാൽ, ഉത്തരധ്രുവത്തിന്റെ അടുക്കൽ വലിയ ഒരു കാന്തക്കൽ പ്വൃതം (കാന്തമല) ഉണ്ടു. അവിടെ കപ്പലാർ പോയിരുന്നെങ്കിൽ, ഈ മലയുടെ ആകർഷണത്താൽ കപ്പലിന്റെ എല്ലാ ഇരിമ്പാണികളും പട്ടയും മറ്റും ഇളകി പ്പോയി മലക്കു ചേരുന്നതിനാൽ കപ്പൽ കഷണങ്ങളായി തകൻപോകും, എന്നു വിശ്വസിച്ചു വടക്കോട്ടു കടൽയാത്ര ചെയ്യുന്നതിനു അവർക്കു വളരെ ഭയം ഉണ്ടായിരുന്നു. വടക്കിൽ ഇങ്ങിനത്തെ പദ്യങ്ങൾ ഉണ്ടെങ്കിലും, അവ കപ്പലുകൾക്കു ദോഷം വരുത്തുന്നവയല്ല, എന്നു ഇപ്പോൾ നല്ലു വണ്ണം അറിയുന്നു. കൊല്ലത്തോറും അനേകം കപ്പലുകൾ അവിടെക്കു പോകുന്നു. ലോഹകാന്തം (magnetism) പ്രത്യേകം വിശേഷമായ ഉരുക്കു ഉണ്ടാക്കേണ്ടതിനു നല്ലതാകുന്നു. ഈ ഇരിമ്പിൽ ആകർഷണശക്തി ഉള്ളതിനാൽ അതു സാധാരണ ഇരിമ്പിനു ഉരുക്കുന്നെങ്കിൽ ആകർഷണഗുണം അതിനും പിടിക്കുന്നു. കപ്പലോട്ടുകാർക്കു ബഹു പ്രയോജനമുള്ളതുവെക്കു ഈ ഇരിമ്പിനാലുണ്ടാക്കപ്പെടുന്നു.

ചില ഇരിമ്പയിരിൽനിന്നു ഇരിമ്പു കൂടാതെ വളരെ ഉപകാരമുള്ള ഉപ്പുകളും ചായങ്ങളും കിട്ടുന്നു. ഇരിമ്പു ഉരുക്കുന്നതിനു പല വളരെ പ്രയത്നം വേണം. അതിനായിട്ടു വേണ്ടുന്ന ചൂളയുടെ ഒരു ചിത്രം ഇവിടെ കാണിച്ചിരിക്കുന്നു. ലോഹക്കുഴിയിൽനിന്നു എടുത്ത അയിർ കഷണങ്ങളായി നറുക്കി കരിപ്പൊടി ചേർത്തു. ചൂളയുടെ അടിയിൽ മരമൊ ഇരിമ്പലൊ വെച്ചു ശേഷം, ഈ അയിർകഷണങ്ങൾ ഗ എന്ന വഴിയായി ചൂളയിൽ ഇടുന്നു. പിന്നെ വലിയ യന്ത്രത്താൽ വണ്ണമുള്ള കുഴലിപ്പുടെ കാറ്റുതി തീ എരിച്ചു വർദ്ധിപ്പിച്ചു, ക്രമേണ അയിർ ഉരുക്കി വെള്ളംപോലെ ആയി താഴുന്നു. ഇങ്ങിനെ ഉരുക്കുന്നതോറും അയിർകുണ്ടങ്ങൾ മീതെ ചൂളയിൽ വെച്ചുകൊടുക്കയും വേണം. എങ്കിലും ഇരിമ്പു മാത്രം അല്ല, അയിരിലെ കല്ലും മണ്ണും ഉരുക്കി, അതിനാൽ ഇരിമ്പുകിട്ടും അയിരിന്മേലേ നീന്തു. കിട്ടത്തെ പലപ്പോഴും ഒരു മാതിരികൊണ്ടു നീക്കിയാൽ, അതു കണ്ണാടിപോലെ. കടുപ്പമുള്ള വസ്തുവായി തീരുന്നു. കിട്ടം ഉരുക്കി അയിരിന്മീതെ നീന്തുന്നതു ആവശ്യം. കാരണം

ഉരുക്കിയ ഇരിമ്പിനു വായു തട്ടിയാൽ വേഗത്തിൽ കറ പിടിക്കും.

ഉലയിൽനിന്നു വന്ന ഇരിമ്പിനു വാളമായ ഇരിമ്പു (cast iron) എന്ന പേർ ഉണ്ടു. ഈ ഇരിമ്പിൽ സാധാരണമായി നൂറ്റിൽ 5 അംശം കരി കൂടുകയാൽ, അതു വളരെ കടുപ്പവും ഉറപ്പും ഉള്ളതാകുന്നു. അതുകൊണ്ടു ഈ മാതിരി ഇരിമ്പു ആയുധങ്ങൾ ഉണ്ടാക്കുവാൻ തക്കതല്ല. പൃഷ്ഠിയിൽ ഉണ്ടാക്കിയ അച്ചുകളിൽ പലമാതിരി ഇരിമ്പു പാത്രങ്ങളും പലകയും വാളവും തീർപ്പുണ്ടു. വാളമായ ഇരിമ്പു കൊല്ലൻ ഉലയിൽ ചൂട്ടു പഴുപ്പിച്ചു എടുത്തു, കാറ്റത്തു വെക്കുന്നതിനാൽ അതിലുള്ള കരി വെ തുപോയി. പിന്നെ ആ ഇരിമ്പു പതവും വളവാൻ തക്കതും ആയ്ക്കിരുന്നു. ഈ ഇരിമ്പിനു പട്ടയിരിമ്പു (bar iron) എന്നു പേർ. യൂറോപ്പിൽ നിന്നു സാധാരണ പടിയിരിമ്പായി ഈ നാട്ടിലേക്കു വരുന്നു. വാളം പടിയിരിമ്പാക്കേണ്ടതിന്നു യൂറോപ്പിൽ പ്രത്യേകം ശാലകൾ ഉണ്ടു. ചില ഇരിമ്പു ശാലകളിൽ പതിനായിരം റാത്തലിൽ അധികം തൂക്കമുള്ള കൂടങ്ങൾ ആവിശ്കരിയാൽ ഭയങ്കരമായ ഇരിമ്പു വാളങ്ങളെ അടിക്കുന്നതിനാൽ അവ പടിയിരിമ്പായി തീരുന്നു. ഈ ഇരിമ്പു നന്നുപതമുള്ളതാകയാൽ അതിനെ കൊണ്ടു പലകയും കമ്പിയും എളുപ്പത്തിൽ ഉണ്ടാക്കാം, എങ്കിലും പതം നിമിത്തം കത്തികളും മറ്റു മൂർഘയുള്ള ആയുധങ്ങളും തീർപ്പാൻ പാടില്ല. ഈ ഇരിമ്പു ഭയങ്കരമായ ഒരു ചൂട്ടിൽ ഉരുക്കുന്നു.

ഉരുക്കിൽ ഒന്നോ രണ്ടോ അംശം കരി അടങ്ങിയിരിക്കുന്നു. വാള ഇരിമ്പിൽ നിന്നും പടിഇരിമ്പിൽനിന്നും ഉരുക്കുണ്ടാക്കുന്നതിനു പ്രയാസം കുറയും. അതിൽ അധികമുള്ള കരി നീക്കിയാൽ മാത്രം മതി. അതിനു ഇരിമ്പു ചൂട്ടു വായുവിൽ കാട്ടേണം. പടിയിരിമ്പു കഷണങ്ങൾ കരി പൊടിയിൽ വെച്ചു ചൂടുന്നതിനാൽ അതിൽ അധികം കരി ചേർന്നു ഉരുക്കായി തീരുന്നു. ചൂട്ടു പഴുപ്പിച്ചു ഉരുക്കു ഉടനെ വെള്ളത്തിൽ മുക്കിയാൽ അതു പെരുത്തു ഉറപ്പും കണ്ണാടിപോലെ കടുപ്പവും ആയിരിക്കും. അതിനെ കൊണ്ടു അരം, തുളുക്കുന്ന തമര, സൂചികൾ മുതലായവ ചമെക്കു പ്പെടുന്നു.

യൂറോപ്പിൽ ഇരിമ്പു പണികൾ എത്രയും സാരമുള്ളതു, എന്നു നമുക്കു ദിവസേന കാണാൻ സംഗതി വരുന്നു. തീവണ്ടിക്കും കപ്പലുകൾക്കും അനവധി ഇരിമ്പുകൾ ഉപയോഗിക്കുന്നു. യൂറോപ്പിൽനിന്നു നമുക്കു ഉപകാരവും ആശ്ചര്യകരവുമായ ഇരിമ്പു യന്ത്രങ്ങൾ കൂടാതെ വിശേഷ തര ആയുധങ്ങളും വരുന്നു. ഇതെല്ലാം ഉണ്ടാക്കുവാനായിട്ടു യൂറോപ്പിൽ വളരെ ഇരിമ്പുശാലകൾ ഉണ്ടു. ഒന്നിനെ കൊണ്ടു അല്പം വിവരിക്കട്ടെ. ജർമ്മൻ രാജ്യത്തിലെ എസ്സെൻ പട്ടണത്തിൽ കൂപ്പ് സായുധകൾക്കു ഒരു ഇരിമ്പുശാല ഉണ്ടു. ഇതിനു വേണ്ടിയ നിലം 1600 ജർമ്മൻ ഏക്കർ വിസ്താരവും, ശാലയുടെ വീടുകൾ മൂടുന്ന സ്ഥലം 350 ഏക്കർ അടങ്ങുകയും, അതിൽ 14000 ആളുകൾ പണി എടുക്കയും ചെയ്യുന്നു. അവരുടെ മേൽവിചാര

ക്കാർ 739 തന്നെ. 1872-ാമതിൽ ആ ശാലയിൽ 125000 തൊൻ (25 കോടി റാത്തൽ) ഉരുക്കു ഉണ്ടാക്കപ്പെട്ടു. അച്ചു, പടം, ചക്രം, വലിയ തോക്കുകൾ മുതലായ വയ്പ്പും അതിൽനിന്നു എടുത്തു വന്നു.

ആ ശാലയിൽ 1629 ചുളകളും, കടച്ചില്ലാരുടെ 362 യന്ത്രങ്ങളും, മിനുസം വരുത്തുന്ന 42 ചിപ്പിളിയന്ത്രങ്ങളും, മറ്റും ഓരോ പണിക്കായിട്ടുള്ള 275 യന്ത്രങ്ങളും 71 ആവികൂടങ്ങളും ഉണ്ടു. അവയിൽ ഏറ്റവുമധികം 100000 റാത്തലും മറ്റു ഒന്നിന്നു 40000 റാത്തലും, വേറെ ഒന്നിന്നു 20000 റാത്തലും തൂക്കം കാണും. ഇവ എല്ലാം ഇളക്കത്തിൽ വെക്കേണ്ടതിന്നു 300 ആവിയന്ത്രങ്ങൾ സ്ഥാപിക്കേണ്ടിവന്നു. 1812-ാമതിൽ ആവശ്യപ്പെട്ട കല്ലുരി 500000 തൊൻസ (tons) ആയിരുന്നു. □ ശാലകളെ തീവണ്ടിയാൽ തമ്മിൽ ചേർക്കപ്പെടുന്നതിനു ഏകദേശം 35 നാഴിക നീളത്തിൽ ഒരു തീ വണ്ടി വഴിയും ഉണ്ടു.

A QUESTION - ഒരു ചോദ്യം.

പ്രിയ പത്രാധിപരവർകളെ ചില എഴുത്തുകൾക്കുടേയും മറ്റും ഒടുവിൽ മശീഹാകാലം 1876 അല്ലെങ്കിൽ 77ന കൊല്ലം 1052 എന്ന ഇങ്ങിനെ എഴുതി കാണുന്നുണ്ടല്ലോ മശീഹായുടെ ജനനം മുതൽക്കല്ലെയൊ മശീഹാകാലം എണ്ണി വരുന്നതു കൊല്ലം 1052ാമത എന്ന എഴുതി വരുന്നതിന്റെ തുടസ്ഥം എന്താകുന്നു. മശീഹാകാലം എന്നു പറയുന്നതു പോലെ കൊല്ലവർഷം എന്ന പറഞ്ഞു തുടങ്ങുവാൻ ഏതാണ്ടു ഒരു കാരണമില്ലയൊ. മശീഹാകാലം എണ്ണുന്നതു മശീഹായുടെ ജനനം മുതൽക്കാണ് എങ്കിൽ കൊല്ലം 1052ാമത എന്ന പറയുന്നതിന്നു ഒരു തക്ക കാരണമുണ്ടെന്നു വിചാരിക്കുന്നു. എന്നാൽ ആണ്ടിന്റെ തുടസ്ഥം കൊല്ലം എന്നു വെച്ചു വരുന്നതിന്നു മുഖ്യമായ കാരണങ്ങൾ ഉണ്ടെന്നു വിചാരിച്ചു ആയു അറിവാനായി ആഗ്രഹിച്ചു പലപ്പോഴും തിരക്കും ചെയ്യാറെ ചിലർ ഓരോരോ കാരണങ്ങൾ പറഞ്ഞു കേൾപ്പിച്ചു എന്നല്ലാതെ മുഖ്യമായ കാരണങ്ങളോടു കൂടെ അല്ലാത്തതിനാൽ ആയു വിശ്വാസയോഗ്യ മുളളതല്ലെന്നു വിചാരിക്കുന്നു. ആയു കൊണ്ടു പത്രാധിപരവർകളെ താങ്കളുടെ പ്രിയമുള്ള വായനക്കാരുടെ മുമ്പിൽ മഹിമ ഏറിയ താങ്കളുടെ പത്രമൂലം ഇതിനെ വെളിപ്പെടുത്തിയാൽ കൊല്ലവർഷത്തിന്റെ തുടസ്ഥം എന്തെന്നും ഏതുപ്രകാരം എന്നും ഉള്ള അറിവു കാരണങ്ങളോടു കൂടെ വായനക്കാർ ആരെങ്കിലും അടുത്ത പത്രത്തിൽ അറിയിച്ചു തരുമെന്നുള്ള അത്യാശയോടെ അയക്കുന്നതാണെന്നു.

എന്നൊരു തിരക്കുകാരൻ.



SUMMARY OF NEWS

വർത്തമാനചുരുക്കം

ആസ്ട്രാ Asia.

ഭാരതഖണ്ഡം :- മഹാരാണി അവർകൾ ഭാരതഖണ്ഡചക്രവർത്തിനി എന്ന സ്ഥാനപേരിനെ ജനവരി ൧ാം തീയതിക്കു എടുത്തിരിക്കുന്നു അതിന്റെ ആരംഭത്തെ വേണ്ടുന്ന കോലാഹലത്തോടു ആചരിക്കേണ്ടതിന്നു മുക്തിലഭയ മുഖസ്ഥാനമാകുന്ന ഡില്ലിയിൽ ഉപരാജാവും സംസ്ഥാനവാഴികളും അവരവരുടെ പരിനായകന്മാരും പടയാളികളും പട്ടാളങ്ങളും ഒഴികേ ഭാരതത്തിലേ മാരാജാക്കന്മാരും തമ്പുരാക്കന്മാരും അവരവരുടെ പരിവാരങ്ങളും പട്ടാളങ്ങളും ഏറിയ കലിനരും പുളളിക്കാരും കൂടി വന്നിട്ടുണ്ടായിരുന്നു. ആ ദിവസത്തിൽ ശ്രേഷ്ഠ സഭാമദ്ധ്യേ കാഴ്ചപ്പടകൾ ചൂഴ്വേ നില്ലുമ്പോൾ ഉപരാജാവു അവർകൾ മാറാനിയവകളുടെ സ്ഥാനമഹത്വത്തെ അറിയിക്കുന്ന പത്രത്തെ വായിച്ചു കേൾപിച്ച പിന്നെ 101 നിയമവെടിയും ആപ്പും കരിമരുന്നു പ്രയോഗവും മറ്റും വിനോദങ്ങൾ നടന്നിരുന്നു. അന്നു പല മഹാമാർക്കു ഓരോ സ്ഥാന വിശേഷങ്ങളും കല്പിച്ചതിൽ തിരുവിതാംകൂറിലേ മഹാരാജാവിന്നു ചക്രവർത്തിനിയുടെ ആലോചനക്കാരർ എന്ന സ്ഥാനപ്പേരിനെ വിധിച്ചിരിക്കുന്നു.

ഡില്ലിയിൽ വലുത്തൊന്നു നടന്നതു അതാത കൂറുപാടുകളിലും ജില്ലകളിലും ചെറുത്തൊന്നു നടത്തി വന്നു. കണ്ണൂരിൽ ഒരു വെള്ള പട്ടാളവും പീരങ്കിത്തോക്കുകാരും രണ്ടു കുറുത്ത പട്ടാളങ്ങളും പട്ടണത്തിൽ ഉള്ള വിലാത്തിക്കാരും ഏറിയ നാട്ടുകാരും മൈതാനത്തിൽ കൂടിയിരിക്കുമ്പോൾ തലശ്ശേരിയിൽനിന്നു വന്ന തുക്കിടി ബുധിക് സായുധകൾ 4 മണി ഉ.തി. സ്ഥാനസങ്കല്പപത്രത്തെ കേൾപിച്ച ശേഷം 101 നിയമ വെടികളും പടയാളികളിൽ നിന്നു 3 സന്തോഷവെടികളും ജയജയ ആപ്പുകളും രാത്രി ഒമ്പതു മണിക്കു കരിമരുന്നു പ്രയോഗവും (നക്ഷത്രബാണം ആകാശബാണം പൂബാണം, പൂകുറി, നിലാത്തിരി) ഉല്ലാസത്തീയും (bon-fire) ഉണ്ടായിരുന്നു.

മഹാ ചക്രവർത്തിനി ഒന്നാം ജനവരിയിൽ 15,988 തടവുകാർക്കു ശേഷിക്കുന്ന ശിക്ഷയെ ഇളച്ചു കൊടുത്തു. കോഴിക്കോടു തലശ്ശേരി പാലക്കാടു കൊച്ചി തടവുകളിൽനിന്നും തന്നെ യല്ല മലയാള കൂറുപാട്ടു തുറങ്കിൽനിന്നും 144 പേർക്കു തന്റേടം നല്കിയിരിക്കുന്നു. ക്ഷമിച്ചവർ ദൈവഭയത്തിൽ നടക്കും എന്നു കരുതുന്നു; പൊലീസിന്റെ കണ്ണു അവരുടെ മേൽ ഉണ്ടാകും താനും.

പഞ്ചം:- ബൊംബായി മദ്രാസി സംസ്ഥാനങ്ങളിൽ ഏകദേശം 150 ലക്ഷം ആൾ പാർക്കുന്ന വിശാല ഭൂമികളിൽ ക്ഷാമം തട്ടിയിരിക്കുന്നു. ദിസെമ്പ്ര 22ാംനെയിൽ ബൊംബായി സംസ്ഥാനത്തിൽ 2,52,917 പേർക്കും മദ്രാസി സംസ്ഥാനത്തിലോ

7,82,572 പേക്കും ധമ്മ മരാമത്തു പണി കല്പിച്ചിരിക്കുന്നു. മദ്രാശിസംസ്ഥാനത്തിൽ 53,700 ആളുകൾക്കു കോയ്മയായും 4,200 ആളുകൾക്കു പലരാലും ധമ്മക്കുണ്ടായി കൊടുത്തു വന്നിരിക്കുന്നു.

ചെന്നപ്പട്ടണം.- ദിസെമ്പ്രിന്റെ ആദിയോളം പുറനാടുകളിൽനിന്നു ചെന്നപ്പട്ടണത്തിലേക്കു ഏകദേശം 13000 ആളുകൾ ആഹാരത്തിനായി ചെന്നിരിക്കുന്നു. അവിടെ വേണ്ടുന്ന അരിയുണ്ടായിട്ടും അവരിൽ ചിലർ വിശപ്പു കൊണ്ടു മരിച്ചുപോയി അതു കൊണ്ടു സംസ്ഥാനവാഴി അവർക്കു 3 സ്ഥലത്തു വേല എടുപ്പാൻ കഴിവില്ലാത്ത 5500 പരാധീനക്കാർക്കു ധമ്മക്കുണ്ടായി കൊടുപ്പാൻ കല്പിച്ചിരിക്കുന്നു. ചെന്നപ്പട്ടണത്തിലേ ഉരുപ്പാട്ടിൽ (roadstead) ഉള്ള കപ്പലുകൾ ആകേ 30000 തൊൻ അരി കയറ്റിക്കൊണ്ടു വന്നിരിക്കുന്നു. പുറനാടുകളിൽനിന്നു പുതുതായി മദ്രാശിയിൽ ചേരുന്ന മിക്ക പേർ വിശപ്പു കൊണ്ടു ഏകദേശം അമ്പ്രാണന്മാരായി എത്തുന്നു. കഞ്ഞി കൊട്ടിലുകളിൽ അവരെ വേണ്ടും പോലെ നോക്കുന്നു എങ്കിലും നന്നാക്കുവാൻ കഴിവില്ലാതെ പലരും മരിച്ചു പോകുന്നു. ചെന്നപ്പട്ടണത്തിലേക്കു യാത്രയാകുന്നവരെ കൈക്കൊള്ളേണ്ടതിന്നു പട്ടണത്തിന്റെ ചുറ്റിലും നിരത്തിനടുക്കെ ഓരോ വമ്പിച്ചു വഴിയമ്പലങ്ങളും കഞ്ഞിക്കൊട്ടിലുകളും ഉണ്ടാക്കി പോന്നിരിക്കുന്നു.

ചേലം.- ഓരോ ധമ്മമരാമത്തു പണിനടക്കുന്നു. നവധാന്യങ്ങളുടെ അകവില വിശേഷിച്ചു ധമ്മപുരിയിൽ പൊന്തി കന്നു കാലികൾ തീർ ഇല്ലാതെ മലയിലേക്കു തെളിച്ചിരിക്കുന്നു. തൃപ്പത്തൂരിലും ഉസ്സൂരിലും മറ്റും ഛദ്യതിസാരം ആരംഭിച്ചു ചിലേടത്തു ശക്തിയോടെ ബാധിച്ചിരിക്കുന്നു. കൃഷ്ണഗിരി പക്ഷപ്പിൽ 8000 ആൾ ധമ്മ മരാമത്തു പണിചെയ്യുന്നതു കൂടാതെ ബലഹീനന്മാർക്കു കഞ്ഞി കൊടുത്തു വരുന്നു. അരി 3%-4% ശേറും മുത്താരി 5-6 ശേറും ചോളം 4%-6 ശേറും മുതിര 4%-5% ശേറും കമ്പച്ചോളം 3 4/5-6% ശേറും രൂപ്പികെക്കു അവിടവിടെ വില്ലുന്നു.

മധുര.- വറുതി നിമിത്തം തിന മുത്താരി മുതലായവറ്റിന്റെ വിത്തോളം പലസ്ഥലങ്ങളിൽ കൊയാൻ കഴിവു വന്നില്ല. പഞ്ചവും അകവിലയും വർദ്ധിക്കുന്നു. അവിടെ നടക്കുന്ന ധമ്മമരാമത്തു പണികളൊ തേപ്പു കുളങ്ങളെയും കിണറുകളെയും കുഴിച്ചുപറ്റുക ഗ്രാമനിരത്തുകളെ ഉണ്ടാക്കു കള്ളി വയക്കി കുറ്റിപൊരിക്കുക മുതലായതു തന്നെ. 3% -4 ശേറോളം അരി വില്ലുന്നതിനാൽ പലക്കും വലിയ മുട്ടും വലിച്ചുലും തട്ടി ഏറിയവർ നാടുവിട്ടു സിംഹജന്തരക്കു യാത്രയാകുന്നു. പഴനി തിണ്ടി കല്ലുഎന്നീസ്ഥലങ്ങളിൽ വലിയ പഞ്ചം തട്ടിയിരിക്കുന്നതു കൊണ്ടു ദീവട്ടിക്കൊള്ളയും പിടിച്ചു പറിയും വളരെ നടക്കുന്നു.

വടക്കെ ആക്കാട്ട.- കൂട്ടു കവച്ചയും തെക്കെ അംശങ്ങളിൽ തലതട്ടി വ്യാധിയും വർദ്ധിക്കുന്നു. ഓരോ ധമ്മമരാമത്തു പണി പഞ്ചം നിമിത്തം കോയ്മ എടുപ്പിച്ചു

വരുന്നു.

തഞ്ചാവൂർ.- വേണ്ടുന്ന ധാന്യമുണ്ടെങ്കിലും ഉറപ്പികക്കു നാലു ശേറെ വില്ലനുള്ളു. ഓരോ ഛത്രങ്ങളിൽ സാധുക്കൾക്കു കഞ്ഞിയുണ്ടു. ധർമ്മരാമത്തു പണികളെ തുടങ്ങുവാൻ പോകുന്നു. ദിസെമ്പ്ര 23,24 തിയതികളിൽ അറഞ്ഞമഴ പെയ്തതിനാൽ ചിറ കളും കിണറുകൾ വെള്ളം നിറകയും വെള്ളപ്പുഞ്ചം നീങ്ങുകയും ചെയ്തതിന്നു ദൈവത്തിന്നു സ്തോത്രം.

തിരുനെൽവേലി.- അല്പം മഴ പെയ്തതിനാൽ പരുത്തി മുളച്ചിരിക്കുന്നു. ഒന്നാന്തരം അരി 4 ഉം രണ്ടാന്തരം 5½ ഉം മുതിര 7ഉം ശേർ ഉറപ്പികക്കു വിറ്റു വരുന്നു.

നെല്ലൂർ.- ഒക്കോബ്ര ൩൦നു ഹുഗ്ലിയുടെ അഴിക്കൽ ചേതം വന്ന കപ്പലിൽനിന്നു ൧൨ പേരുകളുമായി ഒരു തിരപ്പത്തിൽ പ്രാണരക്ഷക്കു വേണ്ടി കയറിയ ഒരു ഉരുക്കാരൻ നൊവെമ്പ്ര ൧൫നു ദേവരമ്പാടം എന്ന കരക്കൽ അടിഞ്ഞു വീണു. അയാളെ പ്രയാസത്തോടെ ദീനശാലയിൽ പോറ്റിയതു. മറ്റു ൧൧ പേർ ഒന്നോടൊന്നു കടലിൽ നശിച്ചു പോയി.

ധർമ്മരാമത്തു പണി ആവശ്യം പോലെ എടുപ്പിച്ചു വരുന്നു. കന്നുകാലികൾക്കു മറ്റു ജില്ലകളിൽ ഉള്ളതു പോലെ അത്രെ വരുത്തം തട്ടിയില്ല.

ചെങ്കൽപേട്ട.- ആരക്കോണം തൊട്ടു കാഞ്ചിപുരത്തോളം തീവണ്ടിപ്പാതെക്കു അകലം വെപ്പാനും കാഞ്ചിപുരം തുടങ്ങി ചെങ്കപ്പേട്ടയോളം തീവണ്ടിപ്പാതെക്കു മണ്ണിടുവാനും കോയ്മ കല്പിച്ചിരിക്കുന്നു.

ഈ ജില്ലയിൽ ഏറിയ കുട്ടികൾ നാഥനില്ലാതെ നാട്ടിൽ അലഞ്ഞുഴലുന്നു.

ബങ്കളൂർ.- 7000 പേർ ധർമ്മരാമത്തു പണി എടുത്തുവരുന്നു.

ശ്രീസലാർജംഗ് ദിവസേന വാരാണസിയിൽനിന്നു ഒരു ലക്ഷം രൂപ്പികക്കു അരി വരുത്തി കൊണ്ടിരിക്കുന്നു.

മുകാലങ്ങളിൽ ഒരു വണ്ടി മുത്താറിക്കു 12-15 രൂപ്പിക ഉണ്ടായിരിക്കേ ഇപ്പോൾ 78 രൂപ്പികയോളം കയറിയിരിക്കുന്നു. ഏറിയ മൈശൂർക്കാർ പഞ്ചത്തിൽനിന്നു തെറ്റേണ്ടതിന്നു വയനാടു കടക മുതലായ നാടുകളിലേക്കു യാത്രയാകുന്നു.

മഹാചീന.- ഷഷ്ഠങ്ങളിൽ ഉള്ള ക്ഷാമം നിമിത്തം അപ്പനമ്മമാർ തങ്ങളുടെ കുട്ടികളെ ഉയിരോടെ കഴിച്ചിട്ടു ശേഷം തങ്ങൾക്കു തന്നെ പ്രാണ ചേദം വരുത്തുന്നു. ഓരോ വലിയ കൂറുപാടുകളിൽ പാക്കുന്ന മനുഷ്യർ വിശപ്പിനാൽ മരിച്ചു പോകുന്നുണ്ടെങ്കിലും മഹാചീന കോയ്മ ഭാരതക്കോയ്മ ചെയ്യുന്നതു പോലെ ജീവരക്ഷക്കായി അല്പം പോലും അദ്ധ്വാനിക്കുന്നില്ല.

ബല്ലാരി :- നടപ്പുദീനം ശമിക്കുന്നു. കന്നുകാലികൾ തീർ ഇല്ലാതെ ചാകുന്നു. അവിടവിടെ ധർമ്മ രാമത്തു പണി നടക്കയാൽ 200,000 നാട്ടുകാക്കു ഉപജീവനത്തിന്നു വകയുണ്ടു.

കൊക്കനാടു.- എല്ലരിൽ ൨൨ ഒക്കോബ്രിൽ പൈപ്പു പൊറുക്കാതെ നാട്ടുകാർ ധാന്യപാണ്ടിശാലകൾക്കു കൊള്ളയിട്ടിരിക്കുന്നു.

കന്റൽ:- 208,000 പേക്കു ധമ്മമറാമത്തു പണി കല്പിച്ചിരിക്കുന്നു. കൂട്ടുകവച്ചു ഇല്ലാതെ പോയി എങ്കിലും ചില്ലറ കളവു ഇനിയും നടക്കുന്നു.

തിരുച്ചിറാപ്പള്ളി.- മഴയില്ലായ്മയാൽ തീൻ പണ്ടങ്ങൾക്കു മുട്ടു വരുവാൻ തുടങ്ങി.

കടപ്പ:- 45,000—50,000 ആളുകൾക്കു ധമ്മമറാമത്തു പണികൊണ്ടു നാം കഴിക്കേണ്ടതിന്നു സംഗതി വരുന്നു. രൂപ്പികക്കു 4 ശേർ ബങ്കാള അരിയോ 4 ½. ശേർ ചോളമോ 5 ½ ശേർ മുത്താനിയോ മാത്രം കിട്ടുന്നു. അരി വേണ്ടും പോലേ എത്തുന്നില്ലാ താനും. കാളകൾ തീൻ ഇല്ലാതെ മണ്ണു തിന്മാൻ തുടങ്ങിയ ശേഷം 2-10 നാൾക്കുള്ളിൽ ചാകുന്നു. കൂട്ടുകവച്ചു പുറച്ചു മുതലായ ദോഷങ്ങൾ വർഷിക്കുന്നു. എല്ലാ തുറങ്കുകൾ നിറഞ്ഞിരിക്കുന്നു. ബ്രാഹ്മണരും ശൂദ്രരും അനജ്ജാതികളും ജാതിഭേദത്തെ ഓക്കാതെ ധമ്മ മറാമത്തു പണി ഒരുമിച്ചു എടുത്തു വരുന്നു.

**യൂറോപ്പ Europe**

ഇംഗ്ലണ്ട:- ൩൭ സുവിശേഷ സംഘക്കാർ ൧൮൭൫ൽ 1,04,32,200 രൂ. പല വിധമുള്ള സുവിശേഷ വേലകൾക്കു വേണ്ടി ശേഖരിച്ചിരിക്കുന്നു.

ദിസെമ്പ്രിന്റെ ഒടുവിലും ജനുവരിയുടെ ആരംഭത്തിലും ഇടവിടാതെ പെയ്തു മഴയാൽ തേമ്സ് നദി കരകവിഞ്ഞിരിക്കുന്നു.

റൂമിസ്ഥാനം (തുർക്കി):- ദിസെമ്പ്ര ൫നെയിൽ ചില കള്ളന്മാർ സ്ഥാനഭ്രഷ്ടനായ സുല്ലാൻ മുരാദിനെ തന്റെ കോവിലകത്തുനിന്നു കവന്നുകൊണ്ടു പോകുവാനും സിംഹാസനത്തിൽ കരേറ്റുവാനും മറ്റു ചിലർ മിഥാത്തു പാഷാവേ കൊല്ലുവാനും ഭാവിച്ചതു നിഷ്പലമായി പോയി. മാച്ചു ഒന്നാം അവരക്കും പോർ പൊറുതി ചെല്ലും. റൂമികോയ്മയും ശേഷം വിലാത്തി കോയ്മകളും ലഹള നടന്ന നാടുകളിൽ ക്രമമുള്ള വാഴ്ചയെ നടത്തുന്നതിനെ കൊണ്ടു ആലോചിച്ചു വരുന്നു. ഒന്നും തീർച്ചപ്പെടുത്തിട്ടില്ല താനും.



പ്രസാധകർ  
നാളിളകം

